

வியாழக்கிழமை இரவு
ஆகாஷ்வாணி செய்திகள்

தலைப்புச் செய்திகள்

- ‘ஆர்டர் ஆப் ஓமன்’ விருதை பிரதமர் திரு நரேந்திர மோடிக்கு ஓமன் சுல்தான் Haitham Bin Tariq Al Said இன்று வழங்கி கௌரவித்தார்.
- அணுசக்தி மேம்பாடு மசோதா நாடாளுமன்றத்தில் நிறைவேறியது.
- தில்லி குண்டுவெடிப்பு சம்பவத்தில் தொடர்புடைய முக்கிய குற்றவாளி Yasir Ahmad-ஐ தேசிய புலனாய்வு முகமை அதிகாரிகள் கைது செய்துள்ளனர்.
- கிறிஸ்துமஸ், புத்தாண்டு பண்டிகைக் காலத்தையொட்டி 138 சிறப்பு ரயில்கள் இயக்கப்படுகின்றன.
- பங்களாதேஷ் சர்வதேச சேலஞ்ச் பேட்மிண்டன் போட்டியில் இந்தியாவின் Anuj Kale- Ishita Negi இடை காலிறுதிக்கு முன்னேறியுள்ளது.

--- இனி விரிவான செய்திகள் ---

இந்தியா – ஓமன் இடையிலான 70 ஆண்டுகால நல்லுறவை மேம்படுத்துவதற்கான பங்களிப்பை உறுதி செய்த பிரதமர் திரு நரேந்திர மோடிக்கு, அந்நாட்டின் ‘ஆர்டர் ஆப் ஓமன்’ விருதை சுல்தான் Haitham Bin Tariq Al Said மஸ்கட்டில் இன்று வழங்கி கௌரவித்தார்.

மஸ்கட்டில் உள்ள அரண்மனையில் நடைபெற்ற விழாவில் இந்த உயரிய விருது பிரதமருக்கு வழங்கப்பட்டது.

இதற்கு நன்றி தெரிவித்துக்கொண்ட பிரதமர் திரு நரேந்திர மோடி, நீண்டகால இருதரப்பு நட்புறவுக்கும், இந்தியாவின் 140 கோடி மக்களுக்கும் இந்த விருதை அர்ப்பணிப்பதாக தெரிவித்துள்ளார்.

ஓமன் நாட்டின் உயர்ந்த விருது பெற்ற பிரதமருக்கு மத்திய அமைச்சர்கள் திரு அமித் ஷா, திரு ஜெய்சங்கர், திரு ஜெ பி நட்ரா ஆகியோர் பாராட்டுத் தெரிவித்துள்ளனர்.

உள்துறை அமைச்சர் திரு அமித் ஷா வெளியிட்டுள்ள வாழ்த்துச் செய்தியில், பிரதமர் திரு நரேந்திர மோடி தலைமையில் உலகை வழிநடத்திச் செல்லும் நாடாக இந்தியா உருவெடுத்து வருவதாக கூறியுள்ளார்.

வெளியுறவுத்துறை அமைச்சர் டாக்டர் ஜெய்சங்கர் விடுத்துள்ள செய்தியில், இந்த விருது ஓட்டுமொத்த இந்திய மக்களுக்கும் பெருமை சேர்த்துள்ளதாக தெரிவித்துள்ளார்.

சுகாதாரத்துறை அமைச்சர் திரு ஜெ பி நட்ரா விடுத்துள்ள செய்தியில், இந்தியா-ஓமன் நல்லுறவை வளர்க்க அர்ப்பணிப்பு உருவோடு செயலாற்றியதற்காக பிரதமருக்கு இந்த உயரிய விருது கிடைத்துள்ளதாக குறிப்பிட்டுள்ளார்.

>>><><><<<

அணுசக்தி மேம்பாடு மசோதா நாடாளுமன்றத்தில் நிறைவேறியது.

மக்களவையில் நேற்று நிறைவேற்றப்பட்ட இந்த மசோதாவுக்கு மாநிலங்களவையின் ஒப்புதலும் இன்று கிடைத்தது.

ஏற்கனவே நடைமுறையில் உள்ள அணுசக்தி சட்டம், அணுசக்தி பாதிப்புக்கு நிவாரணம் வழங்குதல் தொடர்பான சட்டம் ஆகியவற்றுக்கு மாற்றாக இந்த மசோதா கொண்டு வரப்பட்டது.

அணுசக்தியை ஆக்கப்பூர்வமாக பயன்படுத்துவதற்கு இம்மசோதா வகை செய்கிறது.

இதனை பாதுகாப்பாக பயன்படுத்துவதற்கான ஒழுங்குமுறையை ஏற்படுத்தவும், அணுசக்தி ஒழுங்குமுறை வாரியத்தை அமைக்கவும் இதில் வழிவகை செய்யப்பட்டுள்ளது.

அணுசக்தியால் ஏற்படும் பாதிப்புகளுக்கு இழப்பீடு வழங்குவதற்கான நிதியம் ஒன்றை ஏற்படுத்தவும் இம்மசோதா வகை செய்கிறது.

யுரேனியம், தோரியம் போன்ற கனிமங்களை வெட்டி எடுப்பதற்கும் அரசுக்கு அதிகாரம் அளிக்க இது வழிவகை செய்கிறது.

>>><><><<<<

நமது பாதுகாப்புப் படைகளின் வலிமையை ஆபரேஷன் சிந்தூர் உலகிற்கு எடுத்துரைத்துள்ளதாக பாதுகாப்புத் துறை அமைச்சர் திரு ராஜ்நாத் சிங் தெரிவித்துள்ளார்.

இன்று புதுதில்லியில் விமானப்படை தலைவர்கள் மாநாட்டில் உரையாற்றுகையில் அவர் இவ்வாறு கூறினார்.

நமது விமானப்படை தொழில்நுட்ப ரீதியில் வலிமையாக உள்ளது என்றும் அவர் குறிப்பிட்டார்.

நாட்டின் நலன்களை பாதுகாப்பதில் விமானப்படை முக்கிய பங்கு வகிப்பதாகவும் அவர் கூறினார்.

பாதுகாப்புப் படைகளை வலுப்படுத்த வேண்டும் என்பதில், மத்திய அரசு உறுதியுடன் உள்ளதாகவும் திரு ராஜ்நாத் சிங் தெரிவித்தார்.

>>><><><<<<

நாடுமுழுவதும் உள்ள ஆயிரத்து 50 சுங்கச் சாவடிகளில் செயற்கை நுண்ணிறவு தொழில்நுட்பம் அடிப்படையில் கட்டிடம் வசூலிக்கப்படவுள்ளதாக மத்திய அமைச்சர் திரு நிதின் கட்காரி கூறியுள்ளார்.

இன்று மக்களவையில் கேள்வி நேரத்தின் போது இதனை தெரிவித்த அவர், அடுத்த ஆண்டு முதல் இதனை செயல்படுத்த திட்டமிடப்பட்டுள்ளதாக கூறினார்.

இதன்மூலம் சுங்கச்சாவடிகளில் வாகனங்கள் எவ்வித தடையும் இன்றி செல்வது உறுதி செய்யப்படும் என்றும் அமைச்சர் தெரிவித்தார்.

>>><><><<<<

கேலோ இந்தியா மையங்கள் மூலம் 28 ஆயிரத்திற்கும் மேற்பட்ட தடகள வீரர்களுக்கு பயிற்சி அளிக்கப்பட்டுள்ளதாக மத்திய விளையாட்டு மற்றும் இளைஞர் நலத்துறை அமைச்சர் திரு மன்சுக் மாண்டவியா தெரிவித்துள்ளார்.

மாநிலங்களவையில் கேள்வி நேரத்தின்போது இதனைத் தெரிவித்த அவர், கடந்த 2024 ஆம் ஆண்டு ஏப்ரல் மாதம் தொடங்கப்பட்ட இந்த திட்டத்தின்மூலம் நாடுமுழுவதும் 991 கேலோ இந்தியா மையங்கள் செயல்பட்டு வருவதாக கூறினார்.

கேலோ இந்தியா விருது பெற்ற தடகள வீரர்கள் மற்றும் வீராங்கனைகளுக்கு மத்திய அரசு வேலைவாய்ப்பில் முன்னுரிமை மற்றும் சலுகைகள் வழங்கப்படுவதாகவும் அமைச்சர் தெரிவித்தார்.

>>><><><<<<

வனப்பரப்பை அதிகரிப்பதற்காக மத்திய அரசு தொடர்ந்து பல்வேறு நடவடிக்கைகளை மேற்கொண்டு வருவதாக வனத்துறை இடையமைச்சர் திரு கீர்த்திவரதன் சிங் கூறியுள்ளார்.

மாநிலங்களவையில் இன்று கேள்வி நேரத்தின் போது இதனைத் தெரிவித்த அவர், தற்போது வனப்பரப்பு 25 புள்ளி ஒன்று ஏழு சதவீதமாக உள்ளது என்று குறிப்பிட்டார்.

வனப்பரப்பை அதிகரிப்பதற்காக மாநில அரசுகள் மேற்கொள்ளும் நடவடிக் கைகளுக்கு தொழில்நுட்பம் மற்றும் நிதியுதவிகளை மத்திய அரசு வழங்கி வருவதாகவும் திரு கீர்த்திவரதன் சிங் தெரிவித்தார்.

>>><><><<<<

நாட்டின் மின் உற்பத்தி திறன் 5 லட்சம் மெகாவாட்டுக்கும் கூடுதலாக உள்ளது என்று மத்திய இன் டீ யமைச்சர் திரு ஸ்ரீபத் யசோ நாயக் கூறியுள்ளார்.

மக்களவையில் கேள்வி நேரத்தின் போது இதைத் தெரிவித்த அவர், புதுப்பிக்கத்தக்க எரிசக்தி பயன்பாட்டுக்கு மத்திய அரசு தொடர்ந்து ஊக்கமளித்து வருவதாக கூறினார்.

>>><><><<<<

பத்ப பூஷன் விருதுபெற்ற பிரபல சிற்பி Ram Sutar மறைவுக்கு குடியரசுத் தலைவர், குடியரசு துண் டத் தலைவர், பிரதமர் ஆகியோர் ஆழ்ந்த இரங்கல் தெரிவித்துள்ளனர்.

குடியரசுத் தலைவர் திருமதி திரௌபதி முர்மு விடுத்துள்ள செய்தியில், நாட்டில் சிற்பக்கலை மற்றும் கலாச்சார பாரம்பரியத்தை வலுப்பெறச் செய்தவர் Ram Sutar என்று கூறியுள்ளார்.

குடியரசு துண் டத் தலைவர் திரு சி பி ராதாகிருஷ் ன் விடுத்துள்ள செய்தியில், வரலாற்றுச் சிறப்புமிக்க ஒற்றுமை சிலை உள்ளிட்ட அரிய படைப்புகளை தந்தவர் Ram Sutar என்று தெரிவித்துள்ளார்.

பிரதமர் திரு நரேந்திர மோடி வெளியிட்டுள்ள செய்தியில், Ram Sutar-ன் படைப்புகள் இந்திய வரலாற்றில் முக்கிய இடத்தை பெற்றுள்ளதாக குறிப்பிட்டுள்ளார்.

>>><><><<<<

தில்லியில் கடந்த மாதம் நிகழ்ந்த குண்டுவெடிப்பு சம்பவம் தொடர்பான வழக்கில் முக்கிய குற்றவாளியை தேசிய புலனாய்வு முகமை கைது செய்துள்ளது.

ஜம்முவின் சோபியான் பகுதியைச் சேர்ந்த Yasir Ahmad Dar என்ற நபர் ஒன்பதாவது குற்றவாளியாக சேர்க்கப்பட்டுள்ளார்.

11 பேர் உயிரிழக்கக் கார ன்மான இந்த குண்டுவெடிப்புக்கு திட்டம் வகுத்துக் கொடுத்ததாக இந்த முகமை தெரிவித்துள்ளது.

இந்த வழக்கில் தொடர்புடைய மற்ற குற்றவாளிகளுக்கும், யாசருக்கும் இடையே வலுவான தகவல் தொடர்பு இருந்தது உறுதி செய்யப்பட்டுள்ளதாகவும் முகமை கூறியுள்ளது.

>>><><><<<<

கிறிஸ்துமஸ், புத்தாண்டு பண்டிகைக்கால கூட்டநெரிசலை தவிர்க்கும் நோக்கில் 138 சிறப்பு ரயில்கள் இயக்கப்படவுள்ளதாக ரயில்வே அமைச்சகம் தெரிவித்துள்ளது.

தெற்கு ரயில்வே சார்பில் 26 ரயில்கள் இயக்கப்படுகின்றன.

இந்த சிறப்பு ரயில்கள் பண்டிகைக்காலத்தில் தமது சொந்த ஊர்களுக்கு செல்லும் பயணியருக்கு உதவிகரமாக இருக்கும் என்றும் ரயில்வே அமைச்சகத்தின் செய்திக் குறிப்பு தெரிவிக்கிறது.

>>><><><<<<

வந்தே பாரத் ரயில் பய ன் த்தின் போது உள்ளூர் உ ன் வகைகளை விநியோகம் செய்வதை ஐ ஆர் சி டி சி நிர்வாகம் தொடங்கியுள்ளது.

மகாராஷ்டிரா, பீகார், குஜராத், ஒடிசா மாநிலங்களில் உள்ள முக்கிய உ□ வு வகைகள், வந்தே பாரத் ரயில்களில் அறிமுகம் செய்யப்பட்டுள்ளதாக ரயில்வே அமைச்சகம் தெரிவித்துள்ளது.

ரயில் பயணிகள் ருசிமிக்க உள்ளூர் உ□ வு வகைகளை உண்டு இன்புற வேண்டும் என்ற நோக்கில் இந்த மாற்றம் செய்யப்பட்டு உள்ளதாக தெரிவிக்கப்பட்டுள்ளது.

கேரள மாநிலத்தின் பாரம்பரிய உ□ வுப்பொருட்களான கடலைக்கறி, கேரளா பரோட்டா, பாயசம், ஆப்பம் போன்றவைகளையும் அறிமுகம் செய்யப்பட்டுள்ளது.

>>><><><<<<

இந்தியாவுக்கும் – நெதர்லாந்துக்கும் இடையே தாராள மற்றும் வெளிப்படையான வர்த்தகத்தை உறுதி செய்வதற்கான நடவடிக்கைகள் மேற்கொள்ளப்பட்டுள்ளன.

புதுதில்லி வந்துள்ள நெதர்லாந்து வெளியுறவு அமைச்சர் திரு David Van Weel மற்றும் பாதுகாப்புத் துறை அமைச்சர் திரு ராஜ்நாத் சிங் இடையே நடைபெற்ற பேச்சுக்களின் போது,

இந்தோ பசிபிக் மண்டலத்தின் விதிமுறைகளுக்கு உட்பட்டு அரசியல் பொருளாதார நடவடிக்கைகள் உறுதி செய்யப்பட வேண்டும் என்று வலியுறுத்தப்பட்டது.

இருதரப்பு பாதுகாப்பு ஒத்துழைப்பை வலுப்படுத்துவது குறித்தும் இந்த பேச்சுக்களின் போது விவாதிக்கப்பட்டது.

இருநாட்டு ராணுவத்திற்கு இடையிலான ஒத்துழைப்பை வலுப்படுத்துவதற்கான உத்திகள் குறித்தும் இருதலைவர்களும் ஆய்வு செய்தனர்.

>>><><><<<<

விளையாட்டுச் செய்திகள்

பங்களாதேஷ் சர்வதேச சேலஞ்ச் பேட்மிண்டன் போட்டியில் இந்தியாவின் Anuj Kale- Ishita Negi இடை□ காலிறுதிக்கு முன்னேறியுள்ளது.

கலப்பு இரட்டையர் பிரிவு காலிறுதிக்கு முந்தைய சுற்று ஆட்டத்தில் இந்த இடை□ 21-8, 21-6 என்ற செட்க□ க்கில் பங்களாதேஷின் Binte Momen Rashida – Sabbir Rohoman Bishal இடை□ யை வென்றது.

மகளிர் ஒற்றையர் பிரிவில் Ishita Negi-யும், ஆடவர் ஒற்றையர் பிரிவில் Aditya Tripathi -யும் காலிறுதிக்கு முன்னேறியுள்ளனர்.

ஜெர்மனியில் நடைபெற்று வரும் 19 வயதிற்குட்பட்டோருக்கான சர்வதேச பேட்மிண்டன் போட்டியில் இந்தியாவின் Mithes Rameshwaran இரண்டாவது சுற்றுக்கு முன்னேறியுள்ளார்.

ஆடவர் ஒற்றையர் பிரிவு முதல்குற்று ஆட்டத்தில் அவர், 17-21, 21-15, 21-17 என்ற செட்க□ க்கில் பிரான்சின் Thomas Gintz -ஐ வென்றார்.

மகளிர் ஒற்றையர் பிரிவில் Niyati Alok-ம் இரண்டாவது சுற்றுக்கு தகுதி பெற்றுள்ளார்.

உலக ரோல் பால் சாம்பியன் போட்டியில் இந்தியா ஆடவர் மற்றும் மகளிர் பிரிவில் கோப்பையை வென்றது.

துபாயில் நடைபெற்ற இப்போட்டியின் இறுதியாட்டத்தில் இந்தியா ஆடவர் மற்றும் மகளிர் பிரிவில் கென்யாவை வென்று கோப்பையை கைப்பற்றியது.

>>> End of News <<<<